

У дзяржрэгуляванні лічбавага развіцця Беларусі адбыліся змяненні

У мэтах удасканалення дзяржаўнага рэгулявання лічбавага развіцця ўнесены змяненні ва ўказ ад 7 красавіка 2022 года нумар 136 “Аб органе дзяржаўнага кіравання ў сферы лічбавага развіцця і пытаннях інфарматызацыі”. Адпаведны ўказ нумар 200 падпісаў 19 мая Прэзідэнт Беларусі Аляксандр Лукашэнка, паведамілі [БЕЛТА](#) ў прэс-службе беларускага лідара.

Дакумент накіраваны на далейшую актывізацыю рэгіянальнага лічбавага развіцця за кошт сродкаў мясцовых інавацыйных фондаў, пашырэнне пераліку паслуг галіновых офісаў лічбавізацыі і РУП “Цэнтр лічбавага развіцця”, якія аказваюцца дзяржаўным органам і арганізацыям за кошт бюджэтных сродкаў, у тым ліку па планаванні іх лічбавага развіцця, суправаджэнні інфармацыйных сістэм, маштабаванні пілотных праектаў.

З улікам значнасці пытанняў лічбавага развіцця для эканомікі ўказам таксама замацоўваецца, што прэм’ер-міністр Беларусі курыруе Міністэрства сувязі і інфарматызацыі і ўзначальвае Наглядальны савет Парка высокіх тэхналогій.